



# ମୁମ୍ବାଇ ଓ ବିଶାଖାପାଟଣାରେ ବିଶ୍ୱସ୍ତରୀୟ ସାମୁଦ୍ରିକ ବାଣିଜ୍ୟ ଓ ଜାହାଜ ତିଆରି ଉତ୍କର୍ଷ କେନ୍ଦ୍ର ପ୍ରତିଷ୍ଠା ହେବ

Posted On: 21 NOV 2017 5:20PM by PIB Bhubaneswar

କେନ୍ଦ୍ର ଜାହାଜ ଚଳାଚଳ ମନ୍ତ୍ରାଳୟର ସାଗରମାଳା ଯୋଜନାରେ ସିମେନ୍ଟ ଏବଂ ଇଣ୍ଡିଆ ରେଜିଷ୍ଟ୍ରାର ଅଫ୍ ସିପିଜି ସହଯୋଗରେ ସାମୁଦ୍ରିକ ବାଣିଜ୍ୟ ଓ ଜାହାଜ ତିଆରି ଉତ୍କର୍ଷ କେନ୍ଦ୍ର (ସିଇଏମ୍ଏସ୍) ପ୍ରତିଷ୍ଠା କରାଯିବ । ମୁମ୍ବାଇ ଓ ବିଶାଖାପାଟଣାରେ ସିଇଏମ୍ଏସ୍‌ର କ୍ୟାମ୍ପସ୍ ରହିବ । ଏହା ବନ୍ଦର ଓ ସାମୁଦ୍ରିକ ବାଣିଜ୍ୟ କ୍ଷେତ୍ରରେ ଛାତ୍ରଛାତ୍ରୀଙ୍କୁ ଉଦ୍ୟୋଗ ଭିତ୍ତିକ ଦକ୍ଷତା ବିକାଶ ଏବଂ ପ୍ରଯୁକ୍ତିଭିତ୍ତିକ ପ୍ରଶିକ୍ଷଣ ପ୍ରଦାନ ସହ ସରକାରଙ୍କ ଉଚ୍ଚାଭିଳାଷୀ ସାଗରମାଳା ପ୍ରକଳ୍ପକୁ ସହଯୋଗ କରିବ ।

ଗତ ସପ୍ତାହରେ କୋଟିନଠାରେ ଏକ କାର୍ଯ୍ୟକ୍ରମରେ କେନ୍ଦ୍ର ଜାହାଜ ଚଳାଚଳ, ସଡ଼କ ପରିବହନ ଏବଂ ରାଜମାର୍ଗ, ଜଳ ସମ୍ବଳ, ନଦୀ ବିକାଶ ଏବଂ ଗଙ୍ଗା ନବୀକରଣ ମନ୍ତ୍ରୀ ନୀତିନ ଗଡକରୀ ଏହି ସୂଚନା ଦେଇଥିଲେ ।

ଜାହାଜର ଡିଜାଇନ୍, ନିର୍ମାଣ, ପରିଚାଳନା ଏବଂ ରକ୍ଷଣାବେକ୍ଷଣ, ଟିକିନିଶି ମରାମତି କ୍ଷେତ୍ରରେ ଘରୋଇ ଭାବେ ଆବଶ୍ୟକ ଦକ୍ଷ ମାନବ ସମ୍ବଳ ଯୋଗାଇବା ସିଇଏମ୍ଏସ୍‌ର ମୁଖ୍ୟ ଲକ୍ଷ୍ୟ । ଏଥିସହ ପଡ଼ୋଶୀ ଶ୍ରୀଲଙ୍କା, ବାଂଲାଦେଶ, ଥାଇଲାଣ୍ଡ, ମାଲେସିଆ ଏବଂ ଇଣ୍ଡୋନେସିଆର ଛାତ୍ରଛାତ୍ରୀଙ୍କୁ ଆକର୍ଷିତ କରିବ । ସିଇଏମ୍ଏସ୍‌କୁ ଦକ୍ଷିଣ ଏସିଆରେ ଆନ୍ତର୍ଜାତିକ ନୋଡାଲ ସେଣ୍ଟର ଭାବେ ପରିଣତ କରାଯିବାର ଲକ୍ଷ୍ୟ ମଧ୍ୟ ରହିଛି ।

ଏହି ପଦକ୍ଷେପ ସାମୁଦ୍ରିକ ବାଣିଜ୍ୟ କ୍ଷେତ୍ରରେ ମେକ୍ ଇନ ଇଣ୍ଡିଆ ଏବଂ ସ୍କିଲ୍ ଇଣ୍ଡିଆକୁ ମଧ୍ୟ ସହାୟତା କରିବ । ସିଇଏମ୍ଏସ୍ ଆନ୍ଧ୍ର ଜଳପଥ ପାଇଁ ବୋର୍, ଜାହାଜ, ମାଛଧରା ବୋର୍ ଏବଂ ଅନ୍ୟାନ୍ୟ ପାରିପାଶ୍ୱିକ ଶିଳ୍ପ ପାଇଁ ଦକ୍ଷ ମାନବ ସମ୍ବଳ ଯୋଗାଇବ ।

766 କୋଟି ଟଙ୍କାରେ ପ୍ରତିଷ୍ଠା ହେବାକୁ ଥିବା ଏହି କେନ୍ଦ୍ର ପାଇଁ ସିମେନ୍ଟ ପ୍ରଯୁକ୍ତି ବିଦ୍ୟା, ବିଶେଷଜ୍ଞ ସହାୟତା ପ୍ରଦାନ ସହ 87% ଆର୍ଥିକ ସହାୟତା ଯୋଗାଇଦେବ । ପୂର୍ବରୁ ଗୁଜରାଟ ଏବଂ ଆନ୍ଧ୍ର ପ୍ରଦେଶ ସରକାରଙ୍କ ସହ କାର୍ଯ୍ୟ କରିଥିବା ସିମେନ୍ଟ ପ୍ରଥମ ଥର ପାଇଁ ଦେଶରେ ଏଭଳି କେନ୍ଦ୍ର ପ୍ରତିଷ୍ଠାରେ ସହାୟତା କରୁଛି ।

ଜାହାଜ ଚଳାଚଳ ମନ୍ତ୍ରାଳୟ ଯନ୍ତ୍ରପାତି, କ୍ଲଷ୍ଟରୁମ୍, ଓର୍କସ୍‌ସ୍ ଏବଂ ଗବେଷଣାଗାର ପାଇଁ ଏକକାଳୀନ 50.07 କୋଟି ଟଙ୍କା ପ୍ରଦାନ କରିବ । ଇଣ୍ଡିଆନ ରେଜିଷ୍ଟ୍ରାର ଅଫ୍ ସିପିଜି (ଆଇଆରଏସ୍) ମଧ୍ୟ ସମାନ ପରିମାଣର ଅର୍ଥ ଦେବ । ବିଶାଖାପାଟଣା କ୍ୟାମ୍ପସ୍ ପାଇଁ ଇଣ୍ଡିଆନ ମେରିଟାଇମ୍ ଯୁନିଭର୍ସିଟି ଏବଂ ମୁମ୍ବାଇ କ୍ୟାମ୍ପସ୍ ପାଇଁ ଆଇଆରଏସ୍ ଜମି ଯୋଗାଇବ ।

ସିଇଏମ୍ଏସ୍ ପ୍ରଥମ ଦୁଇ ବର୍ଷ ପାଇଁ ସିମେନ୍ଟ ଦ୍ୱାରା ଏବଂ ପରେ ଆଇଆରଏସ୍ ଦ୍ୱାରା ଗଠିତ ଏକ ଅଣ-ଲାଭକାରୀ କମ୍ପାନୀ ଦ୍ୱାରା ପରିଚାଳିତ ହେବ । ସିଇଏମ୍ଏସ୍‌ରେ ବାର୍ଷିକ ୧୦,୫୧୨ ଛାତ୍ରଛାତ୍ରୀ ପ୍ରଶିକ୍ଷଣ ପାଇପାରିବେ । ଏଠାରେ ଉଭୟ ଘରୋଇ ଏବଂ ବିଦେଶୀ ଛାତ୍ରଛାତ୍ରୀଙ୍କୁ ବର୍ତ୍ତମାନର ବଜାର ଦର ଠାରୁ କମ୍ ଫି'ରେ ଶିକ୍ଷା ଦାନ କରାଯିବ ।

\*\*\*\*\*

(Release ID: 1510485) Visitor Counter : 5

